

अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच अनुसूचित जातीसाठी सांस्कृतिक व ऐतिहासिक दृष्ट्या महत्त्व असलेल्या स्थळांचा विकास करणे व अनुसूचित जातीच्या सांस्कृतिक व नीतिमुल्यांवर आधारित विकास साधणाऱ्या प्रकल्पांसाठी स्वयंसेवी संस्थांना अनुदान मंजूर करणे या योजनेअंतर्गत परळ, मुंबई येथील संत रोहिदास भवन या इमारतीच्या आतील भागातील सौंदर्यीकरण करण्याच्या प्रस्तावास मान्यता देणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: स्वसेअ-२०२६/प्र.क्र.८१/बांधकामे
मादाम कामा मार्ग, हुतात्मा राजगुरु चौक,
मंत्रालय, विस्तार, मुंबई ४०० ०३२.
दिनांक : १४ ऑगस्ट, २०२६.

वाचा :-

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.१६.१२.२०१५
- २) शासन निर्णय सामाजिक न्याय व विशेष सहाय्य विभाग क्र.स्वसेअ-२०१७/ प्र.क्र.१०/ बांधकामे, दि.३१.०३.२०१८.
- ३) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.५.११.२०२०.
- ४) शासन निर्णय सामाजिक न्याय व विशेष सहाय्य विभाग क्र.स्वसेअ-२०१७/ प्र.क्र.१०/ बांधकामे, दि.०२.११.२०२२.
- ५) शासन जापन क्रं.अनौस-२०२०/प्र.क्र.१०२/बांधकामे दि.३१.०३.२०२३
- ६) आयुक्त, समाजकल्याण पुणे यांचे पत्र जा.क्र.सकआ/मावक/ संत रोहिदास भवन/ ऐति.स्थळ/ २०२५-२६/ का-१२/२७, दि.०९.०४.२०२६ रोजीचे पत्र.

प्रस्तावना :-

➤ अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच अनुसूचित जातीसाठी सांस्कृतिक व ऐतिहासिक दृष्ट्या महत्त्व असलेल्या स्थळांचा विकास करणे या योजनेअंतर्गत विभागाच्या दि.१६.१२.२०१५ रोजीच्या शासन निर्णयान्वये निर्गमित करण्यात आलेले निकष व नियमावलीस अनुसरून विभागाच्या दि.३१.३.२०१८ रोजीच्या शासन निर्णयान्वये संत रोहिदास भवन, परळ या इमारतीच्या रु.११,१२,५१,०००/- (अक्षरी रूपये एकरा कोटी बारा लक्ष एकावन्न हजार फक्त) इतक्या रक्कमेस प्रशासकीय मान्यता दिली आहे. सद्यस्थितीत विभागाच्या दि.५.११.२०२० रोजीच्या शासन निर्णयान्वये या योजनेअंतर्गत सुधारित निकष व नियमावली निर्गमित करण्यात आलेले आहे. विभागाच्या संदर्भ क्र.०२ येथील शासन निर्णयान्वये सदर संत रोहिदास भवन बांधकामाच्या अनुषंगाने आवश्यक विविध परवानगी करीता बृहन्मुंबई महानगरपालिकेस द्यावा लागणारा शुल्क तथा खर्च याकरीता एकूण रु.२,२२,६९,८९१ व सदर प्रकल्पाच्या अतिरीक्त बांधकामासाठी रु.२,९१,८३,३००/- असा एकूण रु.५,१४,५३,१९१ इतका निधी एक वेळची विशेष बाब म्हणून मंजूर करण्यात आलेला आहे.

आता, आयुक्त, समाजकल्याण पुणे यांनी संदर्भ क्र.६ अन्वये परळ, मुंबई येथील संत रोहिदास भवन या इमारतीच्या आतील भागातील सौंदर्यीकरण करणेकरीता रु.१,२६,१४,१९५/- इतक्या अतिरिक्त निधीचा प्रस्ताव शासनास सादर केला आहे. सदरील प्रकल्पास विशेष बाब म्हणून प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच अनुसूचित जातीसाठी सांस्कृतिक व ऐतिहासिक दृष्ट्या महत्व असलेल्या स्थळांचा विकास करणे या योजनेंतर्गत संत रोहिदास भवन, परळ या इमारतीच्या आतील भागातील सौंदर्यीकरण करणेकरीता विशेष बाब म्हणून रु.१,२६,१४,१९५/- (अक्षरी रुपये एक कोटी सव्वीस लाख चौदा हजार एकशे पंचाण्णव फक्त) इतक्या रकमेच्या प्रस्तावास खालील अटींच्या अधीन राहून मान्यता देण्यात येत आहे-

१. एकूण अंदाजपत्रकीय खर्चामध्ये शासनाचा हिस्सा १०० टक्के रु.१,२६,१४,१९५/- (अक्षरी रुपये एक कोटी सव्वीस लाख चौदा हजार एकशे पंचाण्णव फक्त) राहील. रोहिदास समाज पंचायत संघ, परळ, मुंबई या संस्थेला १० टक्के रक्कम भरण्यापासून सूट देण्यात येत आहे.
२. सदर प्रस्तावाच्या अंदाजपत्रकास मुख्य अभियंता, सार्वजनिक बांधकाम विभाग यांचे साक्षांकन घेणे आवश्यक राहील.
३. विभागाच्या दि.०५.११.२०२० रोजीच्या शासन निर्णयामध्ये “एका संस्थेस वाढीव बांधकामाकरीता अनुदान देता येणार नाही” अशी तरतूद करण्यात आलेली आहे. तथापि, संत रोहिदास भवन, परळ या इमारतीच्या आतील भागातील सौंदर्यीकरण करणेकरीता उपरोक्त अटीमधून सूट देण्यात येत आहे. सदर योजनेंतर्गत इतर संस्थांच्या शासनास प्राप्त बांधकाम प्रस्तावांकरीता उपरोक्त सूट पूर्वोदाहरण म्हणून लागू होणार नाही.
४. विभागाच्या दि. ५.११.२०२० रोजीच्या शासन निर्णयातील इतर सर्व अटी व शर्तीची पूर्तता करणे आवश्यक आहे.
५. ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच कामास तांत्रिक मान्यता प्रदान करणे आवश्यक आहे.
६. सार्वजनिक बांधकाम विभागाच्या शासन निर्णय क्र.बीडीजी-२०१७/प्र.क्र.६०/इमारती-२, दि.७/७/२०१७ अन्वये कार्यवाही करण्यात यावी.
७. तांत्रिक मान्यता प्रदान करण्यापूर्वी अंदाजपत्रकावर अधीक्षक अभियंता, सार्वजनिक बांधकाम मंडळ, मुंबई व विभागाच्या वतीने प्रादेशिक उपायुक्त, समाजकल्याण विभाग, मुंबई यांनी साक्षांकन करावे.
८. सदर वास्तुचे हस्तांतरण इतर संस्थेला करता येणार नाही किंवा जागेची व वास्तुची खरेदी- विक्री करता येणार नाही.
९. सदर वास्तुचा उपयोग व्यापारी तत्वावर करता येणार नाही.
१०. शासनाच्या कार्यक्रमासाठी वा उपक्रमासाठी उपरोक्त वास्तुचा विनाशुल्क उपयोग करता येईल.
२. सहाय्यक आयुक्त, समाजकल्याण, मुंबई यांनी संत रोहिदास भवन, परळ, मुंबई या इमारतीच्या वाढीव बांधकाम करणे या कामाचा बांधकामाचा सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळोवेळी सादर करण्याची दक्षता घ्यावी.
३. सदर बांधकामावरील खर्च हा मागणी क्र.एन-३, २२२५-अनुसूचित जाती, अनुसूचित जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ८००-इतर खर्च, पंचवार्षिक योजनेंतर्गत योजना-राज्य योजनेंतर्गत योजना (०५), स्वयंसेवी संस्थांना सहाय्यक अनुदाने (०५)(०२), स्वयंसेवी संस्थांना सहाय्यक अनुदाने (वि.घ.यो.) (२२२५ जी४१२), ३१ - सहाय्यक अनुदाने (वेतनेतर) (योजनांतर्गत-दत्तमत्त) या लेखाशीर्षाखाली सन २०२६-२७ या वर्षात मंजूर अर्थसंकल्पीय तरतूदीतून भागविण्यात यावा.

४. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक सांकेतांक क्र. २०२६०८१४१६०४५०४३२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विवेक शिंदे)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे.
- २) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ३) मुख्य अभियंता, सार्वजनिक बांधकाम मुंबई विभाग
- ४) अधीक्षक अभियंता, सार्वजनिक बांधकाम मंडळ, मुंबई.
- ५) कार्यकारी अभियंता, सार्वजनिक बांधकाम मंडळ, मुंबई.
- ६) महालेखापाल महाराष्ट्र १/२ (लेखापरीक्षा/लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग, मुंबई
- ८) सहायक आयुक्त, समाजकल्याण, मुंबई शहर
- ९) जिल्हा कोषागार अधिकारी, पूणे/मुंबई
- १०) अध्यक्ष/सचिव, संत रोहिदास पंचायत संघ, परळ, मुंबई.
- ११) निवडनस्ती (बांधकामे)